

## नए सीबीआई डायरेक्टर पर हाई लेवल बैठक

▶ राहुल गांधी और सीजेआई सजीव ख़ाभा भी मीटिंग में शामिल

▶ पीएम मोदी, राहुल गांधी और सीजेआई ने की चर्चा



नई दिल्ली, 12 मई. देश की प्रमुख जांच एजेंसी सीबीआई के नए डायरेक्टर की नियुक्ति को लेकर सोमवार को प्रधानमंत्री कार्यालय में उच्चस्तरीय बैठक आयोजित की गई। इस बैठक में प्रधानमंत्री नरेंद्र मोदी, लोकसभा में विपक्ष के नेता राहुल गांधी और भारत के मुख्य न्यायाधीश सूर्यकांत शामिल हुए, कहा जा रहा है कि नए सीबीआई डायरेक्टर की नियुक्ति को लेकर राहुल गांधी सहमत नहीं थे।

बैठक में नए सीबीआई प्रमुख के चयन को लेकर चर्चा की गई। मौजूदा सीबीआई डायरेक्टर प्रवीण सूद 25 मई

2026 को रिटायर होने जा रहे हैं। वे कर्नाटक कैडर के 1986 बैच के आईपीएस अधिकारी हैं और 25 मई 2023 को उन्होंने सीबीआई चीफ का पद संभाला था। सीबीआई डायरेक्टर का कार्यकाल दो वर्ष का निर्धारित होता है। प्रवीण सूद हिमाचल प्रदेश के कांगड़ा के रहने वाले हैं। उनके पिता ओम प्रकाश सूद दिल्ली सरकार में क्लर्क थे, जबकि उनकी मां कमलेश सूद सरकारी स्कूल में शिक्षिका थीं। उनकी शुद्धाती पढ़ाई दिल्ली के सरकारी स्कूलों में हुई। बाद में उन्होंने आईआईटी दिल्ली से

इलेक्ट्रिकल इंजीनियरिंग में बीटेक किया।

सिर्फ 22 वर्ष की उम्र में वे आईपीएस अधिकारी बने और उन्हें कर्नाटक कैडर मिला। सेवा के दौरान उन्होंने आईआईएम बंगलुरु से पब्लिक पॉलिसी और मैनेजमेंट में एमबीए भी किया। अपने करियर में उन्होंने बेल्गारी और रायचूर में एसपी तथा बंगलुरु और मैसूर में डीसीपी के रूप में सेवाएं दीं। उत्कृष्ट सेवा के लिए प्रवीण सूद को कई पुरस्कार भी मिल चुके हैं। वर्ष 1996 में उन्हें मुख्यमंत्री गोल्ड मेडल मिला था।

जून 2020 में उन्हें कर्नाटक का डीजीपी बनाया गया था। सीबीआई डायरेक्टर के चयन की प्रक्रिया कानून के तहत तय होती है। चयन समिति में प्रधानमंत्री, सुप्रीम कोर्ट के मुख्य न्यायाधीश और लोकसभा में विपक्ष के नेता शामिल होते हैं। समिति द्वारा नाम फाइनल किए जाने के बाद गृह मंत्रालय की सिफारिश पर डिपार्टमेंट ऑफ पर्सनल एंड ट्रेनिंग नियुक्ति आदेश जारी करता है। सुप्रीम कोर्ट के 2019 के निर्देशों के अनुसार, ऐसे वरिष्ठ अधिकारियों को सीबीआई डायरेक्टर पद के लिए नहीं चुना जा सकता जिनकी सेवानिवृत्ति में छह महीने से कम समय बचा हो। साथ ही सीबीआई प्रमुख का कार्यकाल कम से कम दो वर्ष का होना अनिवार्य है।

## ब्रिटेन के प्रधानमंत्री स्टारमर से पार्टी सांसदों ने की पद छोड़ने की अपील

लंदन 12 मई. ब्रिटेन के प्रधानमंत्री कीर स्टारमर से मंत्रिपरिषद के कई वरिष्ठ सदस्यों, जिनमें गृह मंत्री शबाना महमूद और विदेश मंत्री डेविड कूपर शामिल हैं, ने उनके इस्तीफे के समय पर विचार करने को कहा है। यह मांग तब उठी जब लेबर पार्टी के 80 से ज्यादा सांसदों ने श्री स्टारमर से पद छोड़ने की अपील की।

सोमवार को आई रिपोर्ट के मुताबिक, कैबिनेट सदस्यों के मंगलवार को होने वाली एक बैठक में श्री स्टारमर से यह कहने की उम्मीद है कि उन्हें पद छोड़ देना चाहिए। सदस्यों को चिंता है कि अब उनकी स्थिति बरकरार



रखने लायक नहीं रह गई है। इसी बीच एक रिपोर्ट ने बताया कि ब्रिटेन सरकार के तीन सदस्यों ने प्रधानमंत्री श्री स्टारमर के इस्तीफे की मांग करते हुए अपने पदों से इस्तीफा दे दिया है। सूत्रों के मुताबिक, इन इस्तीफों का ऐलान पर्यावरण मंत्री के संसदीय निजी सचिव टॉम रटलैंड, स्वास्थ्य मंत्री के निजी सचिव जो मॉरिस और कैबिनेट कार्यालय की सहयोगी नौशाबा खान ने किया

केरल के कोच्चि एवं लक्षद्वीप के बीच सीप्लेन सेवा का बुधवार से परीक्षण

कोच्चि, 12 मई. कोचीन इंटरनेशनल एयरपोर्ट लिमिटेड (सीआईएल) क्षेत्रीय हवाई संपर्क को बेहतर बनाने और द्वीपों पर पर्यटन को बढ़ावा देने की दिशा में एक बड़ी पहल करते हुए केरल के कोच्चि और लक्षद्वीप के विभिन्न द्वीपों के बीच सीप्लेन सेवा का परीक्षण शुरू करने जा रहा है। सीप्लेन का यह परीक्षण बुधवार से शुरू होने वाला है। इस परीक्षण का मुख्य उद्देश्य द्वीपों के लिए नियमित सीप्लेन सेवाएं शुरू करने की संभावनाओं और परिचालन व्यवहार्यता की जांच करना है।

## गोयल ने मुक्त व्यापार समझौते को लेकर बातचीत की समीक्षा की

नई दिल्ली, 12 मई. वाणिज्य और उद्योग मंत्री पीयूष गोयल ने भारत और चिली के बीच मुक्त व्यापार समझौते के लिए चल रही बातचीत की समीक्षा की। चिली के प्रतिनिधिमंडल के सदस्यों के साथ नारते पर हुई।

बैठक के बारे में श्री गोयल ने कहा कि हमने भारत-चिली

व्यापक आर्थिक साझेदारी समझौते (सीईपीए) की वार्ता की प्रगति की समीक्षा की और अपने व्यापार, निवेश और रणनीतिक साझेदारी को और अधिक मजबूत करने के तरीकों पर चर्चा की। श्री गोयल ने कहा कि भारत चिली के साथ अपनी सौहार्दपूर्ण और दीर्घकालिक साझेदारी को महत्व देता है और हम साझा विकास एवं समृद्धि के लिए अपने आर्थिक सहयोग तथा जन-संबंधों को विस्तारित करने के लिए प्रतिबद्ध हैं। भारत और चिली ने 2006 में व्यापार समझौता (पीटीए) किया था।

## बच्चों के भविष्य से हो रहा खिलवाड़

▶ छात्रों से बोले केजरीवाल अब सड़कों पर उतरना पड़ेगा

▶ नीट पेपर लीक पर भड़के दिल्ली के पूर्व मुख्यमंत्री



नई दिल्ली, 12 मई. नीट यूजी - 2026 परीक्षा रुढ़ होने के बाद देशभर में छात्रों के बीच बढ़ते गुस्से के बीच आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अनुराग केजरीवाल ने केंद्र सरकार पर तीखा हमला बोला है। उन्होंने कहा कि बार-बार पेपर लीक होना इस बात का संकेत है कि पेर सिस्टम में बड़े स्तर पर मिलीभगत और राजनीतिक संरक्षण मौजूद है।

मंगलवार को आयोजित प्रेस कॉन्फ्रेंस में केजरीवाल ने कहा कि यह पहली बार नहीं है जब नीट का पेपर लीक हुआ हो। उनके अनुसार अब तक चार बार इस तरह की घटनाएं सामने आ चुकी हैं। उन्होंने सवाल उठाते हुए कहा कि जो लोग एक राष्ट्रीय परीक्षा तक निष्पक्ष तरीके से आयोजित नहीं करा सकते, वे देश कैसे चला सकते हैं। केजरीवाल ने कहा कि लाखों

## फ्रांस के नीस में गोलीबारी में दो लोगों की मौत

नीस 12 मई. फ्रांस के नीस शहर में सोमवार को हुयी गोलीबारी में दो लोगों की मौत हो गई और छह अन्य घायल हो गए। रिवेरा शहर के मेयर ने बताया कि यह घटना नशीले पदार्थों से जुड़ी थी। दक्षिण-पूर्वी आल्प-मैरिटाइम्स विभाग के प्रशासन ने बताया, गोलीबारी शुरू हो गई, जिसके परिणामस्वरूप दो लोगों की मौत हो गई, तीन लोगों को हल्की चोटें आईं और तीन लोग गंभीर रूप से घायल हो गए, नीस के मेयर एरिक सियोटी ने बताया कि गोलीबारी प्लेस डेस अमैरिलिस में हुई। यह मौलिस जिले का एक चौक है, जो नशीले पदार्थों से जुड़े अपराधों के लिए बदनाम है। उन्होंने नशीले पदार्थों के खिलाफ जंग छेड़ने का आह्वान किया और अमैरिलिस इलाके में एक पुलिस चौकी स्थापित करने का सुझाव दिया।

## मानक स्थापित कर रहा एम्स - राधाकृष्णन

नई दिल्ली, 12 मई. उपराष्ट्रपति सीपी राधाकृष्णन ने मंगलवार को कहा कि एम्स अब केवल अंतरराष्ट्रीय मानकों का अनुसरण ही नहीं बल्कि उन्हें स्थापित कर रहा है। श्री राधाकृष्णन ने आज यहां एम्स के 51वें दीक्षांत समारोह को संबोधित करते हुए कहा कि एम्स अब केवल अंतरराष्ट्रीय मानकों का अनुसरण ही नहीं कर रहा, बल्कि उन्हें स्थापित कर रहा है।

उन्होंने चिकित्सा शिक्षा, अनुसंधान और स्वास्थ्य सेवाओं में एम्स की भूमिका की सराहना की। उन्होंने कहा कि एम्स देश में चिकित्सा नवाचार और उत्कृष्ट स्वास्थ्य सेवाओं का प्रमुख केंद्र बन चुका है। उन्होंने कहा कि महामारी के दौरान से लेकर ग्रामीण स्वास्थ्य सेवाओं तक, एम्स ब्रांड भारत और दक्षिण-पूर्व एशिया में भरोसे और ईमानदारी का प्रतीक बना है। उन्होंने जोर दिया कि अत्याधुनिक चिकित्सा सेवाओं के बावजूद एम्स आम लोगों के लिए किफायती बना



हुआ है। उपराष्ट्रपति ने केंद्रीय स्वास्थ्य एवं परिवार कल्याण मंत्री जेपी नड्डा और एम्स के शिक्षकों की प्रशंसा करते हुए कहा कि उन्होंने भरी संख्या में मरीजों के उपचार के साथ-साथ अकादमिक गुणवत्ता को भी बनाए रखा है। एम्स ने दशकों से ऐसे चिकित्सक तैयार किए हैं जो चिकित्सा उत्कृष्टता के साथ नैतिकता और संवेदनशीलता का भी परिचय देते हैं। उन्होंने इस वर्ष अंतर्राष्ट्रीय एम्स द्वारा किए गए रिमोट रोबोटिक अल्ट्रासाउंड का उल्लेख करते हुए कहा कि इससे साबित हुआ है कि भारतीय चिकित्सा उत्कृष्टता के लिए भौगोलिक सीमाएं अब बाधा नहीं रहीं। उन्होंने इंडो-फ्रेंच सेंटर फॉर एआई इन हेल्थ सहित संस्थान के बढ़ते अंतरराष्ट्रीय सहयोगों की

भी सराहना की। उन्होंने कहा कि क्यूएस वर्ल्ड रैंकिंग में एम्स ने केवल दो वर्षों में 40 स्थानों की छलांग लगाकर वैश्विक स्तर पर 105वां स्थान हासिल किया है। साथ ही, एनआईआरएफ मैट्रिकल श्रेणी में 2018 से 2025 तक लगातार शीर्ष स्थान बनाए रखना संस्थान की गुणवत्ता का प्रमाण है।

उन्होंने बताया कि एम्स के 57 शिक्षक और शोधकर्ता स्टैनफोर्ड यूनिवर्सिटी की विश्व के शीर्ष 2 प्रतिशत वैज्ञानिकों की सूची में शामिल हैं। संस्थान की उत्कृष्टता का अंदाजा इस बात से लगाया जा सकता है कि इसके संकाय सदस्यों को अब तक दो पद्म विभूषण, 15 पद्म भूषण और 51 पद्म श्री पुरस्कार प्राप्त हो चुके हैं। उन्होंने कहा कि वे ऐसे समय में चिकित्सा क्षेत्र में प्रवेश कर रहे हैं जब वन देश में, वन हेथ्य की परिकल्पना भारत की स्वास्थ्य व्यवस्था को अधिक समावेशी और भविष्य के लिए तैयार बना रही है। उन्होंने युवाओं से करुणा, नवाचार और जनविश्वास को आगे बढ़ाने का आह्वान किया।

## आज का इतिहास

- 1638 - शाहजहां ने दिल्ली में लाल किले का निर्माण शुरू कराया।
- 1857 - ब्रिटिश चिकित्सक तथा नोबेल पुरस्कार विजेता रोनाल्ड रॉस का जन्म।
- 1901 - स्वतंत्रता सेनानी मथुरा प्रसाद मिश्र वैद्य का जन्म।
- 1918 - भारत ने राजस्थान के पोखरण में दो परमाणु परीक्षण किये।
- 1952 - स्वतंत्र भारत का पहला संसद सत्र शुरू हुआ। रायचूरभा भी पहली बैठक थी इसी दिन हुई।
- 1995 - वेल्सी रिमथ मिस यूनिवर्स 1995 बनीं।

## केरल के नए सीएम को लेकर कांग्रेस में घमासान

▶ वेणुगोपाल, सतीशन और चेन्नियेला रस में आगे

▶ केरल सीएम चयन पर कांग्रेस में खींचतान तेज

नई दिल्ली, 12 मई. केरल विधानसभा चुनाव में कांग्रेस के नेतृत्व वाले यूनाइटेड डेमोक्रेटिक फ्रंट (यूडीएफ) को दो-तिहाई से अधिक बहुमत मिलने के बावजूद मुख्यमंत्री के चेहरे पर संशय बरकरार है। चुनाव परिणाम आने के एक सप्ताह बाद भी पार्टी इस महत्वपूर्ण

निर्णय पर सहमति नहीं बना पाई है। मुख्यमंत्री पद की दौड़ में तीन प्रमुख चेहरे सबसे आगे हैं— कांग्रेस के संगठन महासचिव के.सी. वेणुगोपाल, विपक्ष के पूर्व नेता वीडी सतीशन और केरल प्रदेश कांग्रेस के पूर्व अध्यक्ष रमेश चेन्नियेला। इन तीनों नेताओं के बीच अंदरूनी, विपक्ष और राजनीतिक समीकरणों की जंग जारी है। सूत्रों के अनुसार, के.सी. वेणुगोपाल को राहुल गांधी और पार्टी के केंद्रीय नेतृत्व का समर्थन प्राप्त है। इसके बावजूद राज्य में उनकी उम्मीदवारी को लेकर पूरी सहमति नहीं बन पाई है।

## विजय ने अपने ज्योतिषी को बनाया ओसीडी

▶ शपथ का समय बदलने वाले वेदिवेल को मिली बड़ी जिम्मेदारी

▶ तमिलनाडु सीएम विजय का बड़ा फैसला, ज्योतिषी को पद



चेन्नई, 12 मई। तमिलनाडु के मुख्यमंत्री विजय ने अपने निजी ज्योतिषी और आध्यात्मिक गुरु राधन पंडित वेदिवेल को सरकार में विशेष कार्य अधिकारी नियुक्त कर राजनीतिक हलकों में नई चर्चा छेड़ दी है। वेदिवेल लंबे समय से विजय के करीबी माने जाते हैं और उनके राजनीतिक सफर में महत्वपूर्ण सलाहकार की भूमिका निभाते रहे हैं। बताया जाता है कि मुख्यमंत्री

विजय के कई बड़े फैसलों में वेदिवेल की सलाह अहम रही है। हाल ही में मुख्यमंत्री के शपथ ग्रहण समारोह का समय भी उनकी सलाह पर बदला गया था। पहले यह कार्यक्रम 10 मई को दोपहर 3-4 बजे निर्धारित था, लेकिन बाद में इसे बदलकर सुबह 10 बजे कर दिया गया। इस फैसले के पीछे ज्योतिषीय सलाह को कारण बताया गया था। राधन पंडित वेदिवेल तमिलनाडु के चर्चित आध्यात्मिक गुरु माने जाते हैं।

## 13 मई-कई राज्यों में बारिश-आंधी का अलर्ट

नई दिल्ली, 12 मई. भारतीय मौसम विभाग ने 13 मई, बुधवार के लिए देश के कई राज्यों में मौसम में बड़े बदलाव की चेतावनी जारी की है। विभाग के अनुसार उत्तर भारत से लेकर मध्य और पश्चिम भारत तक कई क्षेत्रों में गरज-चमक के साथ बारिश और तेज हवाओं की संभावना बनी हुई है। उत्तर भारत के जम्मू-कश्मीर, हिमाचल प्रदेश, उत्तराखंड, पंजाब, हरियाणा और उत्तर प्रदेश में आंशिक से घने बादल छाए रहने की संभावना है। इन राज्यों में कई जगहों पर हल्की से मध्यम बारिश हो सकती है। कुछ क्षेत्रों में 40 से 60 किलोमीटर प्रति घंटे की रफ्तार से तेज हवाएं चलने और बिजली गिरने की भी आशंका जताई गई है।

## बंगाल के फैसले से बांग्लादेश बॉर्डर पर हलचल

नई दिल्ली, 12 मई. भारतीय मौसम विभाग ने 13 मई, बुधवार के लिए देश के कई राज्यों में मौसम में बड़े बदलाव की चेतावनी जारी की है। विभाग के अनुसार उत्तर भारत से लेकर मध्य और पश्चिम भारत तक कई क्षेत्रों में गरज-चमक के साथ बारिश और तेज हवाओं की संभावना बनी हुई है। उत्तर भारत के जम्मू-कश्मीर, हिमाचल प्रदेश, उत्तराखंड, पंजाब, हरियाणा और उत्तर प्रदेश में आंशिक से घने बादल छाए रहने की संभावना है। इन राज्यों में कई जगहों पर हल्की से मध्यम बारिश हो सकती है। कुछ क्षेत्रों में 40 से 60 किलोमीटर प्रति घंटे की रफ्तार से तेज हवाएं चलने और बिजली गिरने की भी आशंका जताई गई है।

## भर्ती घोटाले में टीएमसी नेता गिरफ्तार

▶ पूर्व राज्य मंत्री सुजीत बोस को 10 दिन की हिरासत

▶ ममता के करीबी पर ईडी का शिकंजा

कोलकाता, 12 मई. पश्चिम बंगाल की राजनीति में नगरपालिका भर्ती घोटाले को लेकर बड़ा मोड़ आ गया है। पूर्व नगरपालिका भर्ती घोटाले के प्रवर्तन निदेशालय ने तुषणाल कांग्रेस के वरिष्ठ नेता और पूर्व राज्य मंत्री सुजीत बोस को 10 दिन की हिरासत में भेज दिया है। यह कार्रवाई विशेष अदालत के आदेश के बाद की गई, जिसने ईडी की मांग को स्वीकार किया। ईडी ने सुजीत बोस पर

आरोप लगाया है कि दक्षिण दमदम नगरपालिका में भर्ती प्रक्रिया के दौरान गंभीर अनियमितताएं हुईं, जिसमें प्रभावशाली पदों पर भर्ती के लिए रिश्वत और राजनीतिक प्रभाव का इस्तेमाल किया गया। ईडी इसी का कहना है कि जांच के दौरान मिले दस्तावेजों और डिजिटल सबूतों से यह संकेत मिलता है कि घोटाले में उच्च स्तर पर मिलीभगत हो सकती है। सुजीत बोस को सोमवार को पूछताछ के लिए बुलाया गया था, जिसके बाद उन्हें गिरफ्तार कर लिया गया। इसके बाद मंगलवार को उन्हें अदालत में पेश किया गया, जहां से उन्हें 10 दिन की श्रृंखला में भेजने का आदेश दिया गया।

## सीबीआई को चंद्रनाथ हत्याकांड की जांच

कोलकाता, 12 मई. पश्चिम बंगाल के मुख्यमंत्री शुभेंद्रु अधिकारी के निजी सहायक चंद्रनाथ रथ की हत्या के मामले की जांच अब केंद्रीय जांच ब्यूरो करेगी। बंगाल सरकार की सिफारिश के बाद यह मामला आधिकारिक रूप से बंगाल पुलिस से सीबीआई को हस्तांतरित किया जा रहा है। सूत्रों के अनुसार, इस हाईप्रोफाइल हत्याकांड की जांच के लिए सीबीआई रैंक के अधिकारियों की एक विशेष टीम गठित की गई है। वृद्धनाथ रथ की हाल ही में गोली मारकर हत्या कर दी गई थी।

## पुरस्कार ▶ नर्सिंग क्षेत्र में उत्कृष्टता और प्रेरणा को बढ़ावा देने के लिए सरकार की पहल

## देश के 15 नर्सिंग कर्मियों को मिला राष्ट्रीय सम्मान

नई दिल्ली. राष्ट्रपति द्रौपदी मुर्मू ने राष्ट्रपति भवन में 15 नर्सिंग कर्मियों को वर्ष 2026 के राष्ट्रीय फ्लोरेस नाइटिंगेल पुरस्कार प्रदान किया। पुरस्कार विजेताओं में छह सहायक नर्स और नौ नर्स शामिल हैं, जो विभिन्न राज्यों और केंद्र शासित प्रदेशों से हैं। राष्ट्रपति ने कहा कि यह सम्मान नर्सिंग कर्मियों और स्वास्थ्य सेवा पेशेवरों के करुणा, समर्पण और उच्चतम सेवा मानकों के प्रति योगदान को पहचानता है। पुरस्कार 1973 में स्वास्थ्य और परिवार



कल्याण मंत्रालय द्वारा स्थापित किए गए थे, ताकि नर्सिंग क्षेत्र में उत्कृष्टता और प्रेरणा को बढ़ावा दिया जा सके।

क्र.सं.	नाम	राज्य	पद
1	कुलविंदर परही	तमिळु	सहायक नर्स
2	उज्वला महर्षेय सोयम	महाराष्ट्र	सहायक नर्स
3	लालेनबायी नमदे	मिजोरम	सहायक नर्स
4	मधु माला मुगुग	सिक्किम	सहायक नर्स
5	पूजा परमार राणा	उत्तराखंड	सहायक नर्स
6	गीता कर्नाकर	पश्चिम बंगाल	सहायक नर्स
7	पुनम वर्मा	उड़ीसा	नर्स
8	दीपा बीजू	दादरा और नगर हवेली	नर्स
9	डॉ. श्रवण कुमार	दिल्ली	नर्स
10	रक्षा रूपो परवतकर	गोवा	नर्स
11	कविता जगन्नाथ	कर्नाटक	नर्स
12	मंजु मोल वी. एच	केरल	नर्स
13	आयशा बीबी के	लक्षद्वीप	नर्स
14	डॉ. आर. शंकर	तमिलनाडु	नर्स
15	मेजर जनरल लियाम्मा पी. वी	रक्षा मंत्रालय (सेना), दिल्ली	नर्स

## विदेश सचिव जल्द ही जायेंगे नेपाल

नई दिल्ली 12 मई. भारत के विदेश सचिव विक्रम मिश्री की नेपाल यात्रा को लेकर चल रही अटकलबाजियों के बीच विदेश मंत्रालय ने कहा है कि उनकी यात्रा जल्द ही होगी। विदेश मंत्रालय के प्रवक्ता रणधीर जायसवाल ने मंगलवार को मीडिया ब्रीफिंग में सवालों के जवाब में कहा कि भारत के विदेश सचिव को नेपाल की ओर से यात्रा का निमंत्रण मिला है और इसकी तारीख जल्द ही निर्धारित होगी। श्री जायसवाल ने कहा कि भारत के नेपाल के साथ बहुआयामी संबंध हैं और भारत नेपाल के साथ अपने संबंधों को सकरात्मक दृष्टि से देखता है। उन्होंने कहा कि वहां नयी सरकार बनने के बाद प्रधानमंत्री नरेन्द्र मोदी ने भी बधाई दी है।

## साइबर धोखाधड़ी से निपटने के लिए आई4सी ने रिजर्व बैंक के साथ किया

नई दिल्ली 12 मई. साइबर अपराधों से निपटने वाली एजेंसी भारतीय साइबर अपराध समन्वय केंद्र (आई 4 सी) और रिजर्व बैंक इनोवेशन हब ने साइबर-सक्षम वित्तीय धोखाधड़ियों से निपटने और बैंकिंग तथा डिजिटल भुगतान इकोसिस्टम में म्यूल् खतों पर लगाम लगाने के लिए सहयोग को मजबूत करने के उद्देश्य से मंगलवार को एक समझौता ज्ञापन पर हस्ताक्षर किए। इसका उद्देश्य धोखाधड़ी-जोड़िम खुफिया जानकारी साझा करने, विश्लेषणात्मक सहायता और परिचालन समन्वय के क्षेत्रों में सहयोग को सुविधाजनक

बनाना है, ताकि धोखाधड़ी की पहचान सक्रिय रूप से पहले ही हो सके और ऐसी धोखाधड़ी की रोकथाम के तंत्र को मजबूत किया जा सके। केन्द्रीय गृह मंत्री अमित शाह ने एक सोशल मीडिया पोस्ट में कहा कि मोदी सरकार साइबर सुरक्षित भारत बनाने के लिए निरंतर प्रयास कर रही है। म्यूल् खाते साइबर अपराधों को रोकने में बड़ी बाधा हैं। साइबर धोखाधड़ी से लड़ने के लिए आर्टिफिशियल इंटेलिजेंस की ताकत को उजागर करते हुए 4 सी गृह मंत्रालय के अधीन आई 4 सी ने रिजर्व बैंक इनोवेशन हब के साथ समझौता ज्ञापन पर हस्ताक्षर किए हैं।